



**VEGAMÓT**

**VALIÐ ER TÍTT!**

# UM VEGAMÓT

Vegamót er kjakgrundað undirvísingartilfar, sum eggjar næmingunum til virknir at vera við í undirvísingini. Tilfarið snýr seg um sosialt samspæl, sum ávirkar atburðin hjá teim ungu í ferðsluni.

Tilfarið flytir seg frá ávaringartalvum og ferðsluljósum til at leggja dent á vágin val, sum tey ungu taka í felag.

## Endamálið við Vegamóti

Endamálið er at fáa næmingarnar at grunda yvir sínar upplivingar og vanar í ferðsluni, bæði tá ið tey eru einsamøll og saman við øðrum. Leikluturin hjá læraranum er at hjálpa teimum við hesum og bjóða teimum av í støðum, har tey lættliga bera seg vágið at.

## Steðga vanlukkuni, áðrenn hon hendir

Tilfarið er ætlað at fevna um tveir undirvísingartímar, og skift verður millum bólkaarbeiði, framløgur og kjak í flokkinum. Í Vegamóti skapa næmingarnir nakrar persónar í einum vinabólki. Síðani skulu teir finna upp á eina søgu, har ein ella fleiri av áðurnevndu persón- um eru partur av eini ferðsluvanlukku. Næmingarnir arbeiða í bólki, og hvør bólkur fær sína ferðsluvanlukku at arbeiða eftir. Lagt verður upp til kjak í flokkinum um søgurnar, sum næmingarnir hava lagt fram, og um, hvussu hesar líkjast gerandisdegnum hjá næmingunum. Eisini verða næmingarnir eggjaðir til at koma við hugskotum um, hvussu sleppast kann undan vanlukkunum.

## SOLEIÐIS NÝTA TIT VEGAMÓT

Tilfarið er ætlað at fevna um tveir undirvísingartímar og skift verður millum bólkaarbeiði, framløgur og kjak í flokkinum.

Høvuðsdentur verður lagdur á sosiala samspælið ímillum persónarnar, hvussu sleppast kann undan vanlukku, og hvussu vandamikil atburður kann minka. Kjakið skal fáa næmingarnar at skilja, at øll í einum vinabólki kunnu ávirka tær avgerðir, sum verða tiknar. Næmingarnir skulu eisini hugsa um, hvussu teir kunnu forða fyri, at ein vanlukka hendir av egnum, tilvitaðum og djørvum avgerðum.

### 1. partur

Í Vegamóti sleppa næmingarnir at skapa nakrar persónar, sum eru í einum trúligum vinabólki. Tey skulu gera fýra persónar – tvær gentur og tveir dreingir.



**VEGAMÓT**

**VALIÐ ER TÍTT!**

## 2. partur

Bólkarnir fáa hvør sín greinastubba um eina ferðsluvanlukku. Tekstirnir skulu nýtast sum grundarlag undir einari søgu, sum bólkarnir sjálvir gera, har ein ella fleiri persónar í vinabólkinum eru fyri eini ferðsluvanlukku. Hvør ferðsluvanlukka skal snúgva seg um atburð í ferðsluni.

## 3. partur

Vegamót endar við, at bólkarnir leggja søgurnar fram, og at kjakast verður um evnini í flokkinum. Umráðandi er at knýta søgurnar at gerandisdegnum hjá næmingunum, og at næmingarnir grunda og taka støðu til, hvussu teir sjálvir høvdu borið seg at í meinlíkum støðum.

Framløgurnar verða ymiskar tí at bólkarnir hava ymsar persónar og ymsar søgur.

# AÐRIR ARBEIÐSHÆTTIR

Vilt tú seta tíni egnu fingramerki á undirvísingina við tilfarinum úr Vegamóti, kanst tú fáa íblástur til at nýta tilfarið á ein øðrvísi hátt her.

### Bólkaarbeiði

Tá ið søgurnar verða skrivaðar, ber til at lata bólkarnar býta seg í tveir undirbólkar, sum gera hvør sitt søguuppskot. Bólkurin kjakast síðani um søgurnar, velur aðra ella leggur báðar søgurnar saman til eina felagssøgu.

### Kjak í flokkinum

Til ber eisini at lata allar bólkarnar leggja fram, áðrenn tit fara undir kjakið í flokkinum.

Hevur tú ringar royndir við kjaki í flokkinum, ber til at gera nýggjar bólkar við einum umboði úr hvørjum av upprunaligu bólkunum, og at næmingarnir eftir tørnini leggja fram í nýggju bólkunum. Til tað krevst, at næmingarnir eru fyrireikaðir til hesa gongdina, áðrenn fyrsta bólkaarbeiðið byrjar.

### Ein og ein

Tit kunnu byrja við, at næmingarnir sita hvør í sínum lagi í 5-10 minuttir og skriva niður sínar tankar, áðrenn farið verður undir at gera søgurnar í bólkunum.



**VEGAMÓT**

**VALIÐ ER TÍTT!**

## INNIHALD Í VEGAMÓTI

### Innihaldið í Vegamóti

Vegamót er skipað sum ein einföld gongd, sum er greið og lætt at arbeiða við. Ítøkiliga er Vegamót sett saman av trimum þørtum: framløgu, næmingatilfari og læraravegleiðing.

### Framløgan

Framløgan er bygd upp til at stuðla gongdini frá byrjan til enda. Vís næmingunum framløguna á eini samvirknari talvu. Tilfarið kann verða nýtt við ongari framløgu, men tað verður ikki viðmælt.

### Næmingatilfar

Næmingatilfarið er í trimum þørtum: Persónsark, Uppgáva 1 og Uppgáva 2, sum alt skal prentast og latast næmingunum, meðan arbeitt verður við tilfarinum.

### Læraravegleiðing

Prenta tær "Vegamót – vegleiðing" út. Skjalið leiðir teg stig fyrri stig gjøgnum undirvísingargongdina við tilfarinum, og tú fært bæði neyðuga kunning og eyka spurningar, sum tú kanst fáa tørv á í undirvísingini.

---

## HUGSKOT AT ARBEIÐA VÍÐARI

Í "Vegamót – vegleiðing" eru eykauppgávur til teir bólkar, sum arbeiða skjótt.

Hevur tú hug at víðka arbeiðið, eru hugskot her til eykauppgávur.

Persónslýsingar: Næmingarnir gera eina persónslýsing til ein av persónunum í søguni. Dentur verður lagdur á sambandið hjá persóninum við hini í vinabólkinum. Hvønn týðning hava eginleikarnir hjá hesum persóninum fyrri bólkin?

Grein: Lat næmingarnar skriva eina grein um vanlukkuna, men teir skriva greinina úr einum øðrum sjónarhorni enn í upprunaligu greinini.



**VEGAMÓT**

**VALIÐ ER TÍTT!**

## LEIKLUTUR LÆRARANS

Lærarin hevur fleiri leiklutir í Vegamóti, men týðningarmest er at stýra og hjálpa, tað vil siga tann, ið veitir amboð og svarar ivamálum bæði í bólkaarbeiðinum og í kjakinum. Harafturat bjóðar lærarin av í kjakinum, so næmingarnir mugu reflektera og taka støðu til ymisk viðurskipti.

Til at stuðla tær sum fyriskipara og tí, ið veitir ferðslufakliga kunning, fært tú fakta undir "Um ung og Ferðslu" í vegleiðingini, sum kann hjálpa tær at seta gongd á.

### Framferðarháttur

Tryggja tær, at alt næmingatílfarið er klárt og útskrivað, áðrenn tú fert undir undirvísingina. Eisini er skilagott, at bólkarnir eru settir frammanundan, og at teir eru javnt býttir í kyn og akfarsnýtslu soleiðis, at koyra fleiri í flokkinum prutl ella skutara, skulu tey vera í ymsum bólkum.

### Framløga sum stuðul

Byrja undirvísingina við at seta rammurnar fyri Vegamót og greið frá uppgávuni. Framløgán stuðlar tínari vegleiðing, so brúka hana. Umráðandi er, at tú alla tíðina stuðlar og leiðbeinir bólkunum. Tá ið tit koma til framløgurnar, skalt tú stýra, bjóða av við spurningum og stuðla við hagtølum og tí, sum er í Læraravegleiðingini.

## TØKNI

Tað, sum krevst, er annaðhvørt ein telda við uppvørpu ella ein samvirkin talva við internetkaga.

Framløgán Vegamót kann verða víst á eini vanligari teldu ella samvirknari talvu við internetkaga.

Tilfarið virkar best, verður tað víst á heilum skíggja. Vel "heilan skíggja", tá ið tú setur kagan upp. Í Internet Explorer 8, Chrome og Firefox trýstir tú at "F11" ovast á knappaborðinum.